

‘पराली न जलाएं, पर्यावरण बचाएं’

संवाद सहयोगी, सुनाम ऊधम सिंह वाला (संगरूर) : किसानों को धान की पराली को आग नहीं लगाने संबंधी जागरूक करने के लिए स्थानीय शहीद ऊधम सिंह सरकारी कॉलेज के एनएसएस वालंटियर्स ने गांव बख्शीवाला, कोठे गुरबख्शापुरा, टिब्बी और शहर के विभिन्न वार्डों में चेतना रैली निकाली।

इस दौरान वालंटियर्स अपने हाथों में जागरूक मोटो थामे हुए थे और जागरूक नारेबाजी करके किसान परिवारों से पराली को आग के हवाले नहीं करने हेतु प्रेरित किया। प्रिंसिपल डॉ. सुखबीर सिंह और एनएसएस प्रभारी डॉ. रमनदीप कौर ने गांववासियों से अपील की कि पराली को आग लगाने से जमीन की उपजाऊ शक्ति कमजोर होती है और वातावरण भी दूषित होता है। इससे जहां इंसानों को नुकसान हो रहा है वहीं धरती पर अन्य कई प्रकार के जीवनों के अस्तित्व पर भी संकट आ खड़ा हुआ है। जो कि पर्यावरण के लिए बहुत जरूरी है,



सुनाम में पराली न जलाने के लिए जागरूकता रैली निकालते हुए वालंटियर • जागरण

इसलिए पराली नहीं जलाना चाहिए।

इससे खेती के लिए सहायक जीव भी मरते हैं और पराली का धुआं कई गंभीर बीमारियों को दावत देता है। डॉ. रमनदीप कौर ने किसानों से आह्वान किया कि पराली का खेतों में ही दोहन कर दें, इससे जमीन फसलों की पैदावार ज्यादा करेगी। इस मौके पर प्रो. नुरदीप सिंह, प्रो मुख्तार सिंह, डॉ. परमिंदर सिंह, प्रो गुरजंट सिंह आदि ने भी किसानों को संबोधित किया और पराली

रैली

- सरकारी कॉलेज के विद्यार्थियों ने निकाली जागरूकता रैली
- कहा, पराली जलाने से नष्ट हो जाते हैं कृषि मित्र कीड़े

को आग नहीं लगाने का आग्रह किया। वालंटियर्स ने गांवों की गलियों में दस्तक देकर किसान परिवारों को जागरूक किया।









